

ಕೇಳಿಕೊಂಡಾಗ, ಆ ಜಮೀನನ್ನು ಥರ್ಮಲ್ ಪ್ರಾಂಟೋನವರು ಕೇಳುತ್ತಿದ್ದಾರೆ, ಬೇಕಾದರೆ ಸ್ವಲ್ಪ ಭಾಗವನ್ನು ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇವೆಂದು ಇಂಡಸ್ಟ್ರಿಯಲ್ ಏರಿಯಾ ಡೆವಲಪ್‌ಮೆಂಟ್ ಬೋರ್ಡಿನವರು ತಿಳಿಸಿದರು, ಈ ಬಗ್ಗೆ ತನಿಖೆಯಾಗಿಲ್ಲ. ಆದ್ದರಿಂದ ಈ ಬಗ್ಗೆಯೂ ಸರ್ಕಾರ ಉತ್ತರವನ್ನು ಕೊಡಬೇಕೆಂದು ನಾನು ಸರ್ಕಾರದಲ್ಲಿ ಕೇಳಿಕೊಳ್ಳುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಸಿ. ಎಂ. ಇಬ್ರಾಹಿಂ.—ಸನ್ಮಾನ್ಯ ಅಧ್ಯಕ್ಷರೇ, ಈ ಬಗ್ಗೆ ಪತ್ರಿಕಾ ವರದಿ ಬಂದಮೇಲೆ ಜಿಂಗಳೂರಿನಲ್ಲಿರತಕ್ಕ ಫುಡ್ ಕಾರ್ಪೊರೇಷನ್ ಆಫ್ ಇಂಡಿಯಾ ಅಧಿಕಾರಿಗಳ ಜೊತೆ ಸಂಪರ್ಕಿಸಲಾಗಿ ಈ ಬಗ್ಗೆ ಅವರಲ್ಲಿ ಮಾಹಿತಿ ಇಲ್ಲವೆಂದು ತಿಳಿಸಿದ್ದಾರೆ. ಹಾಗೂ ಈ ಬಗ್ಗೆ ಸಂಬಂಧಪಟ್ಟ ಕೇಂದ್ರ ಮಂತ್ರಿಗಳಿಗೆ ದೂರವಾಣಿಮುಖಾಂತರ ಸಂಪರ್ಕಿಸಲಾಗಿ ಅವರು ಊರಿನಲ್ಲಿ ಇರಲಿಲ್ಲವೆಂದು ತಿಳಿದುಬಂತು. ಆದ್ದರಿಂದ ಅವರ ಜೊತೆ ಮಾತನಾಡಲಾಗಲಿಲ್ಲ. ಆದ್ದರಿಂದ ಈ ಬಗ್ಗೆ ಚರ್ಚೆ ಮಾಡುವುದಕ್ಕೆ ನಾಳೆ ಕೆಲವು ಅಧಿಕಾರಿಗಳನ್ನು ದೆಹಲಿಗೆ ಕಳುಹಿಸಿಕೊಡುತ್ತಿದ್ದೇವೆ. ಮತ್ತು ರೀನೇ ತಾರೀಖು ಕಾರ್ಮಿಕ ಮಂತ್ರಿಗಳ ಸಮ್ಮೇಳನದಲ್ಲಿ ಭಾಗವಹಿಸಲು ನಾನು ದೆಹಲಿಗೆ ಹೋಗುತ್ತಿದ್ದೇನೆ. ಆಗ ಅಲ್ಲಿ ಸಂಬಂಧಪಟ್ಟ ಮಂತ್ರಿಗಳ ಜೊತೆ ಈ ಬಗ್ಗೆ ಮಾತನಾಡಬೇಕೆಂಬ ನಿರ್ಣಯವನ್ನು ತೆಗೆದುಕೊಂಡಿದ್ದೇನೆ. ಈ ದಿನ ಈ ಉಗ್ರಾಣವನ್ನು ಅಂಧ್ರ ಪ್ರದೇಶದಲ್ಲಿ ನಿರ್ಮಾಣ ಮಾಡಬೇಕೆಂಬ ಬಗ್ಗೆ ಅಂಧ್ರಪ್ರದೇಶದ ರಾಜಕೀಯ ಒತ್ತಡ ಇದೆಯೆಂದು ಸದಸ್ಯರು ತಿಳಿಸಿದರು. ನಾನು ಈ ಬಗ್ಗೆ ಕರ್ನಾಟಕದ ಪರವಾಗಿ ಈ ಉಗ್ರಾಣ ಕರ್ನಾಟಕದಲ್ಲಿಯೇ ಆಗಬೇಕೆಂದು ಕರ್ನಾಟಕದ ಪ್ರತಿನಿಧಿಯಾಗಿ ಕೇಂದ್ರದ ಮಂತ್ರಿಗಳ ಮೇಲೆ ಒತ್ತಡ ತರುತ್ತೇನೆನ್ನುವ ಆಶ್ವಾಸನೆಯನ್ನು ನಾನು ಈ ಸದನಕ್ಕೆ ಕೊಡುತ್ತಿದ್ದೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ತಾವು ಇಷ್ಟು ಹೇಳಿದರೆ ಸಾಲದು. ತಾವು ಈ ಬಗ್ಗೆ ಅಧಿಕಾರಿಗಳನ್ನು ಕಳುಹಿಸುತ್ತಿದ್ದೀರಿ, ಹಾಗೂ ನೀವೂ ಸಹಾ ದೆಹಲಿಗೆ ಹೋಗುತ್ತಿದ್ದೀರಿ, ಸತತೋಷ್. ತಾವು ಅಲ್ಲಿಗೆ ಹೋದ ಮೇಲೆ ಕೇಂದ್ರ ಸರ್ಕಾರದ ಮೇಲೆ ಪ್ರಭಾವದ ಮೇಲೆ ಪ್ರಭಾವ ಬೀರಿದ ಮೇಲೆ ಏನು ನಿರ್ಣಯ ಆಯಿತು ಎಂಬ ಬಗ್ಗೆ ಮಾನ್ಯ ಮಂತ್ರಿಗಳು ಈ ಸಭೆಗೆ ಬಂದು ತಿಳಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಸಿ. ಎಂ. ಇಬ್ರಾಹಿಂ.—ನಾನು ದೆಹಲಿಗೆ ಹೋಗಿ ಬಂದಮೇಲೆ ಏನಾಯಿತು ಎಂಬ ಬಗ್ಗೆ ಸಭೆಗೆ ತಿಳಿಸುತ್ತೇನೆ. ನಾನು ಎಷ್ಟುರವುಟ್ಟಿಗೆ ಕೇಂದ್ರ ಸರ್ಕಾರದ ಮೇಲೆ ಪ್ರಭಾವವನ್ನು ಬಿರುತ್ತೇನೆಂಬುದು ಮಾನ್ಯ ಬೊಮ್ಮಾಯಿಯವರಿಗೆ ಗೊತ್ತು.

ಶ್ರೀ ಕೆ. ರಾಮಭಟ್.—ನಾನು ಮಂಗಳೂರಿನಲ್ಲಿ ಉಗ್ರಾಣ ಕಟ್ಟುವ ಬಗ್ಗೆ ಹೇಳಿದ ವಿಷಯವನ್ನೂ ಕೇಂದ್ರದ ಜೊತೆಚರ್ಚೆ ಮಾಡಬೇಕೆಂದು ಮಾನ್ಯ ಮಂತ್ರಿವರ್ಯರಲ್ಲಿ ಕೇಳಿಕೊಳ್ಳುತ್ತೇನೆ.

ಶ್ರೀ ಸಿ. ಎಂ. ಇಬ್ರಾಹಿಂ.—ಆಗಬಹುದು.

Legislative Business

Karnataka State Universities (Amendment) Bill 1980

Leave to Introduce

SRI G.B. SHANKAR RAO (Minister for Education).—Sir, I beg to move.

“that leave be granted to introduce the Karnataka State Universities (Amendment) Bill, 1980.”

MR. SPEAKER.—The question is.

“that leave be granted to introduce the Karnataka State Universities (Amendment) Bill, 1980.

The Motion was adopted and leave was granted

SRI G.B. SHANKAR RAO (Minister for Education).—Sir,
I introduce the Karnataka State Universities (Amendment)
Bill, 1980.

MR. SPEAKER.—The Bill is introduced

Financial Business

Discussion and voting of Demands for grants for the year 1980-81

(contd.).

† ಶ್ರೀ ಬಿ.ಎಚ್. ಲಕ್ಷ್ಮಣಯ್ಯ (ಬೇಲೂರು).—ಸನ್ಮಾನ್ಯ ಅಧ್ಯಕ್ಷರೇ ಈವತ್ತಿನ ದಿವಸ ನಮ್ಮ ಮುಂದೆ ಮಂಡಿಸಿರತಕ್ಕಂಥ ಸಮಾಜಕಲ್ಯಾಣ ಇಲಾಖೆ ಬೇಡಿಕೆಗಳನ್ನು ಸ್ವಾಗತಿಸುತ್ತಾ, ಕೆಲವು ಸಲಹೆಗಳನ್ನು ಕೊಡುವುದಕ್ಕೆ ಇಚ್ಛಿಸುತ್ತೇನೆ. ಸಮಾಜಕಲ್ಯಾಣ ಇಲಾಖೆ ಸ್ವಾತಂತ್ರ್ಯ ಬಂದನಂತರ ಅನೇಕ ಉತ್ತಮವಾದ ಕೆಲಸಗಳನ್ನು ಮಾಡಿದೆ. ನಮ್ಮ ಸರ್ಕಾರದವರು ಹರಿಜನ ಗಿರಿಜನರ ಬಗ್ಗೆ, ಹಿಂದುಳಿದ ವರ್ಗಗಳ ಅಭಿವೃದ್ಧಿಗಾಗಿ ಅನೇಕ ಕಾರ್ಯಕ್ರಮಗಳನ್ನು ಹಾಕಿಕೊಂಡಿದೆ. ಇಡೀ ಭಾರತದಲ್ಲಿ ನಮ್ಮ ರಾಜ್ಯದ ಕಾರ್ಯಕ್ರಮಗಳ ಪಟ್ಟಿಯನ್ನು ಇತರ ರಾಜ್ಯಗಳೊಡನೆ ಹೋಲಿಸಿ ನೋಡಿದರೆ, ಒಂದೆರಡು ರಾಜ್ಯಗಳನ್ನು ಬಿಟ್ಟರೆ ನಮ್ಮ ರಾಜ್ಯದ ಕಾರ್ಯಕ್ರಮಗಳ ಪಟ್ಟಿಯೇ ದೊಡ್ಡದು ಎಂದು ಹೇಳುವುದಕ್ಕೆ ಬಹಳ ಸಂತೋಷವಾಗುತ್ತದೆ ಆದರೆ ನಮ್ಮ ರಾಜ್ಯದಲ್ಲಿ ಹಾಕಿಕೊಂಡಿರತಕ್ಕಂಥ ಯೋಜನೆಗಳು, ಕಾರ್ಯಕ್ರಮಗಳು ಏನು ಇವೆ ಅವು ಸರಿಯಾದ ರೀತಿಯಲ್ಲಿ ಕಾರ್ಯಗತವಾಗುತ್ತಿಲ್ಲ ಎನ್ನುವ ಮಾತನ್ನು ಕೂಡ ಈ ಸಂದರ್ಭದಲ್ಲಿ ನಾನು ಹೇಳಬೇಕಾಗಿದೆ. ವಿದ್ಯಾಭ್ಯಾಸದ ಇಲಾಖೆಯನ್ನು ತೆಗೆದುಕೊಂಡರೆ ನಮ್ಮ ರಾಜ್ಯದಲ್ಲಿ ಈ ಇಲಾಖೆಯವತಿಯಿಂದ ಅನೇಕ ಹಾಸ್ಟೆಲ್‌ಗಳನ್ನು ತೆರೆದು ಹರಿಜನ ಗಿರಿಜನ, ಹಿಂದುಳಿದ ವರ್ಗಗಳ ವಿದ್ಯಾರ್ಥಿಗಳಿಗೆ ವಿದ್ಯಾಭ್ಯಾಸಕ್ಕಾಗಿ ಅನೇಕ ಅನುಕೂಲಗಳನ್ನು ಕಲ್ಪಿಸಿದ್ದಾರೆ. ಆದರೆ ಹಾಸ್ಟೆಲ್‌ಗಳು ನಾವು ನಿರೀಕ್ಷೆ ಮಾಡಿದಷ್ಟು ಪ್ರಮಾಣದಲ್ಲಿ ಸರಿಯಾಗಿ ನಡೆಯುತ್ತಿಲ್ಲ. ವಿದ್ಯಾರ್ಥಿಗಳಿಗೆ ಅಲ್ಲಿ ಕೊಡುತ್ತಿರುವ ಸೌಕರ್ಯಗಳು ಸಾಲದು. ಆಡಳಿತ ವ್ಯವಸ್ಥೆಯಲ್ಲಿ ಸರ್ಕಾರ ಹಣ ಕೊಡತಕ್ಕಂಥದ್ದರಲ್ಲಿ ಕೆಲವುಸಾರಿ ವಿದ್ಯಾರ್ಥಿಗಳಿಗೆ ಸರಿಯಾದ ಅನುಕೂಲಗಳನ್ನು ಮಾಡಿಕೊಡುತ್ತಿಲ್ಲವೆಂದು ಹೇಳಬೇಕಾಗಿದೆ, ಅನೇಕ ರಾಜ್ಯಗಳಲ್ಲಿ ನೋಡಿದ್ದೇವೆ, ವಿದ್ಯಾರ್ಥಿಗಳಿಗೆ ಒದುವುದಕ್ಕೆ ಒಳ್ಳೆಯ ಕಟ್ಟಡಗಳನ್ನು ಕಟ್ಟಿಕೊಟ್ಟಿರುತ್ತಾರೆ, ಮತ್ತು ಅವರಿಗೆ ಬೇಕಾದಂಥ ಹಾಸಿಗೆ ಹೊದಿಕೆ ಇವೆಲ್ಲವುಗಳನ್ನು ಕೊಟ್ಟಿರುತ್ತಾರೆ. ಆದರೆ ನಮ್ಮ ರಾಜ್ಯದಲ್ಲಿ ವಿದ್ಯಾರ್ಥಿಗಳಿಗೆ ಚಾಪೆಯನ್ನೂ ಕೂಡ ಕೊಟ್ಟಿಲ್ಲ. ಹಾಸ್ಟೆಲ್‌ಗಳಲ್ಲಿ ವಿದ್ಯಾರ್ಥಿಗಳು ಹರಿಜನ ವಿದ್ಯಾರ್ಥಿಗಳನ್ನು ಒಂದು ರೀತಿಯಾದ ಉದಾಸೀನ ಭಾವನೆಯಲ್ಲಿ ಕಾಣುತ್ತಿರುತ್ತಾರೆ. ಅದರಿಂದ ಹರಿಜನರ ವಿದ್ಯಾರ್ಥಿಗಳಲ್ಲಿ ನಾವು ಕೇಳುವಂಶಜರು ಎನ್ನುವ ಭಾವನೆ ವಿದ್ಯಾರ್ಜನೆಯ ಮಟ್ಟದಲ್ಲಿಯೇ ಬರುವಂತಾಗಿರುತ್ತದೆ. ಈ ರೀತಿಯಾದ ಭಾವನೆ ಬರಲು ಎಡಮಾಡಿ ಕೊಡಬಾರದು ಬೇರೆ ಹಾಸ್ಟೆಲ್‌ಗಳಲ್ಲಿ ಬೇರೆ ಬೇರೆ ವಿದ್ಯಾರ್ಥಿಗಳಿಗೆ ಏನು ಸೌಕರ್ಯಗಳನ್ನು ಕೊಡುತ್ತಿದ್ದಾರೆ. ಆ ಎಲ್ಲ ಸೌಕರ್ಯಗಳನ್ನು ಈ ವಿದ್ಯಾರ್ಥಿಗಳಿಗೂ ಕೊಡಬೇಕು. ಒಂದು ಉದಾಹರಣೆ ಹೇಳುವುದಾದರೆ ಬ್ಯಾಕ್‌ವರ್ಡ್ ಕ್ವಾಸ್ ಡಿಪಾರ್ಟ್‌ಮೆಂಟ್‌ನವರು ಇತ್ತೀಚೆಗೆ ಹರಿಜನ ಗಿರಿಜನ ಹುಡುಗರಿಗೆ ಕೇವಲ ಒಂದು ರೂಪಾಯಿ ಕಂಟೆನರ್ ನೀಡಿ ಎಂದು ಕೊಡುತ್ತಾರೆ, ಅದೇ ಬ್ಯಾಕ್‌ವರ್ಡ್ ಕ್ವಾಸ್ ಹಾಸ್ಟೆಲ್‌ಗಳಲ್ಲಿ ಒಬ್ಬ ಹುಡುಗನಿಗೆ ೫ ರೂಪಾಯಿಗಳನ್ನು ಕೊಡುತ್ತಾರೆ. ಈ ಒಂದು ರೂಪಾಯಿನಲ್ಲಿ ಒಟ್ಟು ಒಳಿಯಲೂ ಸೋಪು ಕೂಡ ತರುವುದಕ್ಕಾಗುವುದಿಲ್ಲ. ಕ್ರಾಪ್‌ಕಟಿಂಗ್ ಮಾಡಿಸಿಕೊಳ್ಳಬೇಕಾದರೆ ಅವರು ಏನು ಮಾಡಬೇಕು ? ೫ ರೂಪಾಯಿ ಇತರರಿಗೆ ಕೊಟ್ಟಂಥವರು ಈ ಜನಾಂಗಕ್ಕೆ ಕೊಡಲಿಲ್ಲವೇಕೆ ? ಈ ವಿಷಯ ಸರ್ಕಾರದ ಗಮನಕ್ಕೆ ಬರಲಿಲ್ಲವೆ ? ಏತಕ್ಕೆ ಇಲ್ಲಿಯಂತಹ ತಿದ್ದುಪಡಿಮಾಡಲಿಲ್ಲ. ಜನರಲ್ ಹಾಸ್ಟೆಲ್‌ನಲ್ಲಿ ತಿಂಗಳಿಗೆ ಎಷ್ಟು ಖರ್ಚಾಗುತ್ತದೆ ಅಷ್ಟನ್ನು ಡಿವೈಡಿಂಗ್ ಸಿಸ್ಟಮ್ ಪ್ರಕಾರ ಹಂಚಿಕೊಳ್ಳುತ್ತಾರೆ. ಹರಿಜನ ವಿದ್ಯಾರ್ಥಿಗಳಿಗೆ ೧೨೫ ರೂಪಾಯಿ ಕಡ್ಡಾಯ ಮಾಡಿರುತ್ತಾರೆ. ೧೨೫ ರೂಪಾಯಿಯ ವೇಲೂಟ್ಟು ಬಂದರೆ ಕೊಡುವುದಕ್ಕಾಗುವುದಿಲ್ಲ. ಮೆಡಿಕಲ್ ಕಾಲೇಜ್ ಮಹಾರಾಜ ಕಾಲೇಜ್ ಸೆಂಟ್ರಲ್ ಕಾಲೇಜ್ ಹಾಸ್ಟೆಲ್‌ಗಳಲ್ಲಿ ಈ ರೀತಿಯಾದ ಡಿವೈಡಿಂಗ್ ಸಿಸ್ಟಮ್ ಇರುವುದರಿಂದ ಅವರಿಗೆ ತಿಂಗಳಿಗೆ